

~~mas-slaten u wara hafna taqlib il-for-
tuna, issa tajba u issa hazina, irnexxielu
jzid ma' l-artijiet li kellu l-Lhudija u
s-Samarija u hekk ha taht idejh l-art
kollha li kellu Erodi nannuh. Kien
ihares il-Ligi u ghalhekk kien mahbub
mil-Lhud. Biex aktar jinhabb magh-
hom, qabad jippersegwita l-Appostli,
qatel 'il-Gakbu, hu Gwanni, u ghalaq
'il Pietru l-habs li kien mehlus b'mi-
raklu, u dan juri li hu kien ihares
il-Ligi mhux ghax kien jemmen imma
ghax hekk kien jaqbillu.~~

Miet fis-sena 44 w.K. wara saltna
qasira. Erodi Agrippa nizel Cesarea
ghall festi f'għieħ l-imperatur Klawdju
li kien għadu kemm roġa' lura rebbieħ
mill-Britannja. Hemm, iżid iġħid Luqa,
Erodi laqa' l-ambaxxaturi mibgħutin
minn Tiru u Sidun biex jiftieħmu mas-
sultan li kien xi ftit immashaħ għali-
hom ghax dawħ l-portijiet kellhom

~~kummerē akbar mill-port ta' Cesarea.
F'dik l-okkażjoni Erodi deher fil-pub-
liku liebes libsa minusuġa bi hġut tal-
fidda u tad deheb li kien jilmaw fid-
dija tax-xemx, u għamel diskors lill-
poplu. Kif il-poplu ra s-sultan jiddi
b'dik il-libsa u semgħu jtkellem, maħ-
ruġ minnu nnifsu beda iġħajjat: "Dan
Alla, m'hux bniedem". Erodi feraħ
b'dat tifħir, imma fis-sieġħa u l-hin
ihossu hażin, qabdu uġiġħ kbir u miet
wara haħest iġħiem.~~

~~ERODI AGRIPPA T-TIENI~~

~~Fl-Atti ta' l-Appostli jissemma Agrip-
pa iħor sultan (kap 25 u 26) li kien
bin Erodi Agrippa. Izda billi dan fl-
Iskrittura qatt ma jissemma bl-isem
ta' Erodi, inhalluħ barra. Anqas ma
jissemma Erodi Filippu, bin Erodi l-
Kbir. U għalhekk inhalluħ barra wkoll.~~

~~P. P. SAYDON.~~

IL-WIED TAL-MEJTIN

Qabel ma Ġesù ġie fid-dinja u għal-
lem il-Liġi l-Għdida, id-Djiena t-tajba
l-waħdanija kienet id-Djiena tal-Lhud.
Fid-dinja kollha kif iddur, in-nies kie-
nu jemmu b'hafna allat qarrieqa:
xemx, qamar, kwiekeb, u x'naħ jien.
Imma l-Lhud weħdeħom, f'nofs 'lak it-
taħwid kollu, żammew it-tweħmin f'
Alla wieħed li ma hu x xemx, anqas
qamar, anqas xi kewkba, imma li ħalaq
ix-xemx u l-qamar u l-kwiekeb, u kull
ma jinġħaraf u ma jinġħarafx mill-
ħsus u mill-ħsieb.

Lil dan Alla, il-Lhud meta ħadu i-
Palestina, bnewlu għemāra, li semmew-
ha Qodos, f'nofs ta' għalqa kbira; u
quddiem il-Qodos, waqqfu midbaħ u
l-għalqa dawwruħa b'sur. U f'nofs
dik il-għalqa, fuq dak il-midbaħ, qud-
diem il-Qodos lill-Alla kienu jaġħtuh
qima bid-dbiħ ta' baqar u ħrief.

Bejn il-Lhud u Alla taġħhom kien
hemm minn deġjem rabta kbira; u biex
din ir-rabta tibqa' saħansitra wara l-
mewt, il-Lhud meta jmutu kienu jridu
jindifnu qrib il-għalqa, fejn kienet tin-
sab il-għemāra t'Alla, biex bħalli kieku
jibqgħu taħt il-harsien tiegħu sa wara
l-mewt. Għal hekk, billi taħt is-sur
tal-għalqa mqaddsa hemm wied, u 'l
fuq minnu hemm ġebel ġħoli, il-Lhud
sa minn kif bnew il-Maqdes, bdew jin-
difnu ġewwa dak il-wied u max-xaqli-
ba ta' dak il-ġebel. B'hekk, issa hemmekk
jinsabu oqbra bla għadd. Oqbra u
oqbra. Qabar hada qabar. Kull fejn
thares oqbra. Tara dawħ l-oqbra kol-
lha, tifħem li hemm huwa l-Wied tal-
Mejtin.


Ġerusalem mibnija fuq żurzieqa ta'
ġħolġiet, thares lejn ix-Xerq, jew fluġħ
ix-xemx, u l-għalqa mqaddsa, jew Ha-

kel, kif kienu jsemmuha l-Lhud, qeghda fuq il-ġenb l-aktar wâti taż-żurzieqa. Il-ghalqa mqaddsa ghadha hemm issa wkoll, u fuq il-blâta fejn dari kien hemm il-midbaħ, issa hemm knisja tal-Misilmin: knisja ma hux kbira u sabiha bi ftit (xi darba nfissru kif inhi, u ngibu r-ritratti tagħha). Fejn dari l-Lhud jagħtu qima lill-Alla Wiehed, issa jagħtuh qima l-Misilmin.

Ġerusalem, koilha kemm hija, imdawwra bis-swar: swar baxxa u dgħifa,

ghall-Insara, u isem għal-Lhud. Il-Misilmin jgħidulu Bâb Sidna Marjam; l-Insara, Bieb ta' san Stiefnu, u l-Lhud jgħidulu Bieb id-Driebes, billi fuqu hemm erba' driebes minquxin.

Kif toħroġ minn dal-bieb, tghaddi minn triq dejqa li tiftaħ fi triq kbira u nadifa, għan-nizla, li tiehu għal ġewwa l-wied. Minn hemm ikollok quddiemek dehra sabiha tal-*muntanja*, ii hawnhekk jgħidulha Ġebel iż-Żejtun, bix-xaqġiba ta' tulha u l-wied ta' taħ-



IL-WIED TA' ĠOSAFAT. Fix-xellug tidher il-Bażilka tal-Ġetsemni u 'l hawn minnha (bil-ponta) il-qabar ta' Assalonn. Jidher ukoll bil-kolonna maqtugħin fil-blat, il-qabar ta' San Ġakbu u fil-lemin (bil-piramda) il-qabar ta' Żakkarija. Dak li qisu ġebel, huma oqbra tal-Lhud.

m'hux għolja u qawwija bhas-swar ta' Malta. Ghax dawm miġnjin qabel ta' Malta, u meta ma kienx għad hawn kanuni li jtajjru l-balal bis-saħħa tannar. In-naħa tax-Xmiel, jew *Nord*, tal-ghalqa mqaddsa, fis-sur, hemm bieb: l-eqreb bieb għal wied; għal hekk nisthajjuna li sa noħroġu minnu u mmorru nżuru żjara lil Wied tal-Mejtin.

Il-bieb li noħroġu minnu, għandu tliet ismijiet: isem għal Misilmin; isem

tha. Fil-qrib tara l-ġnien tal-Griegi; ġnien sabiħ u kollu sigar. Imbagħad il-ġnien tal-Ġetsemni, bil-Bażilka tal-Agunija, imdawwra bis-sigar taż-żebbuġ. 'Il fuq minnha, il-knisja ta' santa Marija Maddalêna tar-Russi, b'qatiegħ sigar ma' ġniebha, sigar l-aktar taċ-ċipress u tas-safsâf. U fuq nett, il-quċcata ta' Ġebel iż-Żejtun, bi ftit bini fuqha u żewġ kanpnari; wiehed qasir, tal-Misilmin, u iehor twil, tal-Insara, donnu *skyscraper*, għaliegħ wahdu.

Tigbed mat-triq, għal ġewwa l-wied. Taqsmu fejn it-triq hija mniffda minn taht biex tħalli jghaddi l-ilma tax-xita, u tiġi quddiem il-Bażilka tal-Getsemni. Tibqa' għaddej minn quddiemha, u tara sqâq, in-naħa tal-lemin, li jinżel għal ġewwa l-wied. Tinżel minnu u ssib ruhek fil-Wied tal-Mejtin, jew il-Wied ta' Gosafât.

Hux kemm ikunu sbieħ il-Widjien ta' Malta fix-xitwa u fir-rebbiegħa, b'dik in-naqra ilma ġieri, u b'dak il-haxix u l-ward imżewwaq, u friefet jit-

Fih bħal kolonni u gwarniċ, minquxin minnu fih, u fuq il-gwarniċ, saff haġar kbir, mingur u mmelles, inqiegħed bla tajn, iżomm shih bit-toqol tiegħu n-nifsu. Fuq dan hemm bħal lenbût wiċċu 'l isfel, tal-haġar kbir u mieles ukoll, u fiż-żennuna tal-lenbut, troffa weraq tal-palm, kollox tal-haġar. Dan il-mawsulew, hadd ma jaf sew min bnieh; kien jinsab hemm fi żmien Jûsef il-Lhudi (Josephus Flavius), li jsemmih *Jâd Ab-Xalôm*, għal hekk għandna naħsbu li kien hemm fi żmien



Il-Wied ta' Gosafat. Jidhru wkoll l-oqbra maqtughin fil-blat, imsemmija fix-xbiha l-oħra.

tajjru u naħal iżanzan, u drabi xi rah-hâl u xi merħla nagħaġ? Xejn ma tara minn dan fil-Wied tal-Mejtin. La haxix, la ward, la friefet u la naħal. Taf x'tara? Oqbra, blat, haġar u trab.

Malli tinżel fil-Wied, l-ewwel ma tara, in-naħa tax-xellug, huwa mawsulew, li jghidulu l-Qabar ta' Ab-Xalôm, l-iben kiefer ta' David. Dan huwa maqtugh mill-blat wieqaf ta' ġewwa l-wied. Fih qjies, tnejn u għoxrin xi-ber Ingliz (jew *feet*) minn kull naħa. Jiġifieri, daqshekk tul, daqshekk għoli, u daqshekk wisa', għamla ta' kagħba.

Kristu wkoll, għax dan il-Lhudi, Jusef, fis-sena 70, meġta r-Rumin harbtu Ġerusalem, kien raġel magħmul.

Fir-rokna tal-blat li minnu maqtugh dal mawsulew, warajh sewwa, hemm bieb b'żewġ frajja' tal-palm minquxa fuqu, sabih hafna. Jekk tidhol fih (naħ għax smajt, għax jien rajtu minn barra iwa, imma qatt ma dhalt fih, bil-li fi żmien, il-Lhud kienu għalquh bil-hadid) issib bħal katakombi żgħir, b'hafna kmamar u oqbra ġewwa fihom, li jingħad li kienu l-oqbra tanies ir-Re Gosafat, għal hekk lil wied

isemmuh b'dana l-isem. Timxi f'it iehor minnu 'l ġewwa, u tara fil-blat fil-gholi maqtugh bhal *partku*, b'erba' kolonni sbieh, u tahtu żewġ twieqi jew hofor, li fl-antik kienu jghammru fihom l-Eremiti. Dana tista' tinżel ġewwa fih b'taraġ minn fuq il-blat. Fih tul erba' u għoxrin xiber Inġliż u wisa' tmax. Hemm kitba, b'islen Arāmi, kemm-kemm tinqāra, li tgħid li dak kien il-qabar tad-dar tal-qassisin imlaqqma Beni Heżîr, li għexu fi żmien Erodî l-Kbir.

Kif tgħaddi dan il-*portku*, tara Maw-sulew iehor, maqtugh ukoll fil-blat wieqaf. bhal ta' Ab-Xalom sewwa, biss li s-saqaf tiegħu ma hux lenbut mibni bil-haġar, imma piramda, biċċa waħda miegħu, maqtugħa mill-blat ukoll. Dana jghidulu Qabar ta' Zakkarija, missier San Ġwann il-Għammiedi. Imma ta' min hu sewwa hadd ma jaf.

Dawn huma l-erba' monumenti l-kbar li hemm fil-Wied tal-Mejtin, jew ta' Ġosofat, li meta Ġesù liem lil-Lhud għax l-ewwel joqtlu lin-nies it-tajba mbagħad jibnulhom l-oqbra, aktarx li kien jahseb fihom.

Minn dawn il-monumenti 'l fuq, ġewwa l-egħlieqi, kollu oqbra. Oqbra biss, qabar ma' ġenb qabar, kull fejn iharsu għajnejk. L-oqbra tal-Lhud ikunu żġar għax qabel ma jidfnu lill-mejjet, jiksru l-saqajh biex ma jiehux wisa' (ara l-Lhud! Sa fid-dfin tal-mej-

tin juru x-xehha u l-ġabra tagħhom!) Kif jidher, dawn l-oqbra kienu jibq-ghu sejrin sal-quċcata ta' Gebel iż-Zej-tun u saħansitra warajh, għax f'Bet-fāġ, li tiġi wara l-Gebel, sabu hafna oqbra huma u jhaffru biex jibnu kni-sja r-Rhieb Frangiskani. U issa, dal-ahhar, meta kienu jkabbbru l-kappella ta' *Dominus Flevit* (fejn Ġesù beka' fuq Ġerusalem, fil-bidu tan-niżla), sabu għar b'qatiegħ oqbra u twiebet żġar tal-haġar bil-ghadam tan-nies fihom, u fuqhom maħżuża dewwiema u isem ta' min kien il-ghadam ukoli. Fost dawn l-ismijiet, hemm: Ġajru, Marija, Marta u Xalōma; Ġakbu, Xmun Bar-Jona u Filōn il-Kirjani, ismijiet bhal dawk li jinqraw u-Evange-lju. Minn xi fdalijiet li nsabu mat-twiebet, biċċiet tal-fuhhar u tal-ħġieg u hekk, ingharaf li dawk l-oqbra huma tal-ewwel seklu. U minn xi għeliema li tixbah lil salib, kien hemm min ha-seb li dawk kienu oqbra ta' Lhud in-sara li kienu jafu lill-Appostli. Għal issa ma tistax tgħid sewwa; 'il qud-diem, jekk jinsab aktar bhalhom, wie-hed ikun jista' jagħraf il-haġa ahjar.

Dan mela huwa l-Wied ta' Ġosafat, jew il-Wied tal-Mejtin, miksi bl-oqbra, li ġewwa fih, jingħad kull imkien, u minn żmien twil ilu, li għad irid isir il-Haqq għall-Hajjin u għall-Mejtin, me-ta Ġesù jarga' jiġi fl-ahhar tad-dinja, b'sebh u qawwa kbira, fuq is-shab.

FRA XMUN, O.F.M.

QWIEL TAL-PALESTINA

Kul qalil u dām, u la ketir u tsām. Kul f'it, biex ikollok x'tiekol għal żmien twil, u tiekolx hafna u mbagħad meta jintemmek ġidek, ikollok tibqa' bil-ġuġh. Qawl li jgħallem l-ekonomija.

La xej thikk ġildek mitel difrek. L-ebda haġa ma thokklok ġildek bhal ma jhokkuhek dufrek. Jiġifieri, hadd ma jagħmillek ix-xoġhol sewwa bhal ma tagħmlu inti. Jekk trid li l-haġa toħroġlok sewwa, aġmilha int.

Il-ma taqdar taxtarihu, la textehihu. Dak li ma tistax tixtrih, tixtiqux. Qawl dieher, ma jehtieġx tifsir. Tixtiqux, biex ma tinkeddx, la ma tistax tiksbu.